

مۇقەددەس كىتاب

# تتۇسقا

يېزىلغان خەت

# تتۇسقا يېزىلغان خەت

مۇقەددەس كىتاب - يېڭى ئەھدە  
(ئىنجىل)  
17-قىسىم

1950-يىلىدىكى «مۇقەددەس كىتاب» نىڭ  
ئۇيغۇرچە تەرجىمىسى ھازىرقى زامان  
ئۇيغۇر تىلىغا ئۆزگەرتىلدى

2013

دەسلەپكى نۇسخا

[www.dunyaningnuri.com](http://www.dunyaningnuri.com)

# تتۇسقا يېزىلغان خەت

## تتۇسقا سالام

1 خۇدانىڭ ئىلغانغانلىرىنىڭ ئىمانى ئۈچۈن ۋە تەقۋادارلىققا مۇۋاپىق بولغان ھەقىقەتنىڭ مەرىپىتى ئۈچۈن خۇدانىڭ بەندىسى ۋە ئەيسا مەسىھنىڭ روسۇلى بولغان پائۇلۇستىن <sup>2</sup> — بۇ ئىمان ۋە ھەقىقەتكە ئاساسەن ئەبەدىي تىرىكلىككە باغلانغان ئۈمىد پەيدا بولىدۇ. يالغان ئېيتالمايدىغان خۇدا ئەزەلىي ۋاقىتلاردىن ئىلگىرى بۇ ئەبەدىي تىرىكلىكنى ۋەدە قىلغان. <sup>3</sup> لېكىن خۇدا ئۆز ۋاقتىدا جاكارلاش ئارقىلىق ئۆز سۆزىنى ئاشكارا قىلدى. قۇتقۇزغۇچىمىز خۇدانىڭ بۇيرۇقىغا مۇۋاپىق ماڭا بۇ جاكارلاش خىزمىتى تاپشۇرۇلغان — <sup>4</sup> ئورتاق ئىمانىمىزغا مۇۋاپىق ھەقىقىي بالام تتۇسقا سالام. خۇدا ئاتىدىن ۋە قۇتقۇزغۇچىمىز مەسىھ ئەيسادىن مېھىر-شەپقەت ۋە ئامانلىق بولسۇن.

## تتۇسنىڭ كىرىتتە ئارىلىدىكى خىزمىتى

<sup>5</sup> سېنى كىرىتتە قويۇپ كەتكىنىمنىڭ سەۋەبى شۇ ئىدىكى، جايدا بولمىغان ئىشلارنى توغرىلاپ، ساڭا بۇيرۇغىنىمدا ھەر شەھەردە جامائەت ئاقساقاللىرى تەيىنلىگەن. <sup>6</sup> ئەگەر بىرىكىم ئەيىبىسىز بولسا، ئۆزى يالغۇز بىر خوتۇننىڭ ئېرى بولسا، بۇزۇقلۇق ۋە ئىتائەتسىزلىك جەھىتىدىن بەدنامى بولمىغان مۇمىن بالىلىرى بولسا، ئۇنى تەيىنلىگەن.

<sup>7</sup> چۈنكى يېتەكچى ئۆزى خۇدانىڭ ۋەكىلىدەك ئەيىبسىز بولۇپ، ئۆزىنى چوڭ تۇتمايدىغان، پات ئاچچىقلانمايدىغان، شارابقا مەيلى بولمايدىغان، ئۇرۇشمايدىغان، قەبىھ پايىدىغا تەمە قىلمايدىغان كىشى بولسۇن. <sup>8</sup> بەلكى مېھماندوست بولۇپ، ياخشىلىقنى دوست تۇتقۇچى، ھوشيار، ئادىل، مۇقەددەس، سالماق، <sup>9</sup> تەلىمگە مۇۋاپىق سادىق سۆزنى مەھكەم تۇتىدىغان كىشى بولسۇن. شۇنداق كىشى بولۇپ، ئۇ ساپ تەلىمگە مۇۋاپىق نەسىھەت بەرگىلى ۋە زىت تۇرغۇچىلارغا ئەدەب بەرگىلى قادىر بولغاي.

<sup>10</sup> چۈنكى تولا ئىتائەتسىزلىك قىلغۇچىلار ۋە بەھۇدە سۆزلىگۈچىلەر ۋە ئالدىغۇچىلار باردۇر، بولۇپمۇ خەتلىكتىن بولغانلار شۇنداق ئىكەن. <sup>11</sup> شۇنداقلارنىڭ ئاغزىنى تۇتاقلىماق كېرەكتۇر، چۈنكى قەبىھ پايىدا ئۈچۈن بەھۇدە تەلىملەر ئۆگىتىپ، ئۆيلەر تامامەن خاراب قىلىدۇ.

<sup>12</sup> ئۇلاردىن بىرى، يەنى ئۆز پەيغەمبەرلىرىنىڭ بىرى: «كىرىتلىكلەر ھەمىشە يالغانچى ۋە يامان ھايۋان بولىدۇ. ئۇلار ھۇرۇن يېتىپ، قېرىنلىرىنى توشۇرىدۇ» دەپ ئېيتقان.

<sup>13</sup> ئۇشۇبۇ گۇۋاھلىق راستتۇر. بۇ ۋەجىدىن ئۇلارغا قاتتىق تەنبىھ بەرگىنىكى، ئۇلار ئىماندا ساغلام بولۇپ، <sup>14</sup> يەھۇدىيلارنىڭ ئەپسانىلىرىگە ۋە ھەقىقەتتىن يۈز ئۆرۈگەن ئادەملەرنىڭ بۇيرۇقلىرىغا قۇلاق سالمىغاي.

<sup>15</sup> پاك بولغانلارغا ھەر نەرسە پاك تۇر، لېكىن ناپاك بولغانلارغا ۋە ئىمانسىزلارغا ھېچ نەرسە پاك ئەمەس، بەلكى ھەم زېھنىلىرى، ھەم ۋىجدانلىرى بۇلغىنىپ كەتكەن. <sup>16</sup> ئۇلار: «خۇدانى تونۇيمىز» دەپ ئېتىراپ قىلىدۇ، لېكىن ئەمەللىرى بىلەن بۇنى ئىنكار قىلىدۇ. چۈنكى ئۇلار بىرگىنچىلىك ۋە ئىتائەتسىز بولۇپ، ھېچ ياخشى ئىشقا يارمايدۇ.

## ساپ تەلىمگە لايىق ياشاش

**2** <sup>1</sup> لېكىن سەن ساپ تەلىمگە لايىق بولغاننى سۆزلىگىن. <sup>2</sup> قېرى ئادەملەرگە: «سالماق، ئەدەپلىك، ھوشيار بولۇپ، ئىماندا ۋە مۇھەببەتتە ۋە سەۋدە ساغلام بولۇپ تۇرۇڭلار» دەپ نەسەھەت بەرگىن. <sup>3</sup> شۇنداق ھەم قېرى خوتۇنلارغا: «مۇقەددەسلەرگە لايىق يۈرۈپ، غەيۋەت قىلغۇچى ۋە تولا شارايخورلۇققا قۇل بولماي، ياخشىلىقنىڭ مۇئەللىملىرى بولۇڭلار» دەپ نەسەھەت بەرگىن، <sup>4</sup> بۇنىڭ بىلەن، ئۇلار ياش خوتۇنلارغا ئۆز ئەر ۋە بالىلىرىنى دوست تۇتۇپ، <sup>5</sup> خۇدانىڭ سۆزىگە دەشەنە بېرىلمسۇن دەپ، ھوشيار ۋە ئىپپەتلىك بولۇپ ئۆز ئۆيىدىن ئوبدان خەۋەر ئېلىپ، ئۆز ئېرىگە ئىتائەت قىلغىلى نەسەھەت بەرسۇن. <sup>6</sup> شۇنداق ھەم يىگىتلەرگە: «ھەر ئىشتا ھوشيار بولۇڭلار» دەپ نەسەھەت بېرىپ، <sup>7</sup> ھەر تەرىقىدە ياخشى ئەمەللەردە ئۆزۈڭنى بىر نەمۇنىدەك كۆرسەتكىن. تەلىمنىڭ خالىس پاكلىق، ئەدەپلىك ۋە راستچىللىق بىلەن بولسۇن، <sup>8</sup> بىزگە زىت تۇرغۇچى ئۈستىمىزدە يامان سۆز ئېيتالماي، خىجالت بولغاي دەپ، ھېچكىم قۇسۇر تاپالمايدىغان ساغلام سۆزلەرنى يەتكۈزگىن. <sup>9</sup> خىزمەتكارلارغا نەسەھەت بەرگىنىكى، ئۇلار ئۆز خوجىلىرىغا بويۇن سۇنۇپ، ئۇلارنى ھەر ئىشتا رازى قىلىپ، سۆز ياندۇرمىسۇن. <sup>10</sup> شۇنىڭدەك ئۇلار خىيانەت قىلماي، بەلكى ھەر ئىشتا ئۆزىنىڭ ساداقەتلىك ئىكەنلىكىنى كۆرسىتىپ، قۇتقۇزغۇچىمىز خۇدانىڭ تەلىمىگە ھەر نەرسىدە زىننەت بەرگەي.

<sup>11</sup> چۈنكى خۇدانىڭ ھەممە ئادەملەرگە نىجات يەتكۈزىدىغان مېھىر-شەپقىتى ئاشكارا بولۇپ، <sup>12</sup> بىزنى تەربىيە قىلىپ، تەلىم بېرىدۇكى، بىز پاسىقلىقنى ۋە دۇنياۋى شەھۋەتلەرنى رەت قىلىپ، بۇ دۇنيادا ھوشيارلىق ۋە ئادالەت ۋە تەقۋادارلىق بىلەن ياشاپ، <sup>13</sup> مۇبارەك ئۈمىدىمىزگە ۋە ئەزىم خۇدانىڭ ۋە قۇتقۇزغۇچىمىز مەسھ ئەيسانىڭ شان-شەرىپىنىڭ ئاشكارا بولۇشىغا مۇنتەزىر بولغايىمىز. <sup>14</sup> بىزنى ھەممە ھەقسىزلىقتىن قۇتقۇزۇپ، ئۆزىگە ياخشى ئەمەللەردە غەيرەتلىك خاس بىر قوۋم پاك قىلىش ئۈچۈن، ئۇ ئۆزىنى بىز ئۈچۈن پىدا قىلدى.

<sup>15</sup> بۇنى سۆز قىلىپ، نەسەت بېرىپ، ھەممە قۇدرەت بىلەن تەنھەقىقەت بەرگەن. ھېچ كىشى سېنى تەھقىر قىلمىسۇن.

**3** ئۇلارنىڭ يادىغا كەلتۈرگەنكى، ئۇلار سەلتەنەت ۋە ھۆكۈمەتلەرگە بويۇن سۈنۈپ، ھەر ياخشى ئىشقا تەييار بولغاي، <sup>2</sup> شۇنىڭدەك ئۇلار ھېچكىمنى دەشەنەم قىلماي، تىنچ تۇرۇپ، ياۋاش بولۇپ، ھەممە ئادەملەرگە مۇلايىملىق كۆرسەتكەي. <sup>3</sup> بىز بولساق ھەم بىر ۋاقىت جاھىل، ئىتائەتسىز، ئېزىقپ كېتىپ، خىلمۇخىل شەھۋەتلەرگە ۋە لەززەتلەرگە قۇلچىلىق قىلىپ، يامانلىقتا ۋە ھەسەتتە ياشاپ، ئۆچمەن بولۇپ، بىر-بىرىمىزنى يامان كۆرەتتۇق. <sup>4</sup> لېكىن قۇتقۇزغۇچىمىز خۇدانىڭ مېھرىبانلىقى ۋە ئىنسانغا بولغان مۇھەببىتى ئاشكارا بولغاندا بىزنى قۇتقۇزدى. <sup>5</sup> ئۆزىمىز قىلغان ئادالەت ئەمەللىرىمىزنىڭ جەھىتىدىن ئەمەس، بەلكى ئۇ ئۆز مەرھەمەتتىگە مۇۋاپىق يېڭىدىن تۇغۇلۇشنىڭ بۇيۇشى بىلەن ۋە مۇقەددەس روھتا يېڭىلانمىقىمىز بىلەن بىزنى قۇتقۇزدى. <sup>6</sup> ئۇ روھنى قۇتقۇزغۇچىمىز ئەيسا مەسىھنىڭ ۋاسىتىسى بىلەن ئۈستىمىزگە كەڭرىچىلىك بىلەن تۈكتى. <sup>7</sup> بۇنىڭ بىلەن ئەبەدىي تىرىكلىكنىڭ ئۈمىدىگە مۇۋاپىق ئۇنىڭ مېھرى-شەپقىتى ۋاسىتىسى بىلەن ئادىل قىلىنىپ، ۋارىس بولدۇق. <sup>8</sup> بۇ سۆز سادىقتۇر ۋە خالايمەنكى، خۇداغا ئىشەنگەنلەر ئۆزىنى ياخشى ئەمەللەرگە كۆندۈرسۇن دەپ، ئۇلارغا چىڭلىق بىلەن چېكىلىگەيسەن. بۇ ئىشلار ئادەملەرگە ياخشى ۋە پايدىلىقتۇر. <sup>9</sup> ئەخمەق بەس-مۇنازىرىلەردىن ۋە نەسەبنامىلەردىن ۋە تەۋرات قانۇنى توغرىسىدا جېدەل قىلىش ۋە ئۇرۇشماقتىن نېرى تۇرغىن، چۈنكى شۇ ئىشلار پايدىسىز ۋە بىكاردۇر. <sup>10</sup> لېكىن بۆلگۈنچىلىك پەيدا قىلغۇچى بولسا، ئۇنىڭغا بىر ياكى ئىككى قېتىم نەسەت قىلغاندىن كېيىن ئۇنى رەت قىلغىن. <sup>11</sup> شۇنداق ئادەمنىڭ ئېزىقپ گۇناھ قىلىپ، ئۆزىگە ھۆكۈم كەلتۈرگەننى بىلىسەن.

## ئاخىرقى سۆز ۋە سالاملار

<sup>12</sup> ئارتېمىنى ياكى تىكىكۇسنى سېنىڭ قېشىڭغا ئەۋەتكەندە ئالدىراپ نىكوپولىسىگە بېرىپ، مېنىڭ ئالدىمغا كەلگەن، چۈنكى قىشنى ئاندا ئۆتكۈزۈشنى قارار قىلدىم. <sup>13</sup> قانۇن ئۈستازى زېناسنىڭ ۋە ئاپوللوسنىڭ سەپەر جابدۇقىنى ھېچ نەرسىسى كەم بولمىغۇدەك تەييار قىلغىلى تىرىشىپ، ئۇلارنى يولغا سالغىن. <sup>14</sup> بۇرادەرلىرىمىز ئۆزى مېۋىسىز قالماسلىقى ئۈچۈن لازىم بولغان يەردە ياخشى ئەمەللەر قىلىشنى ئۆگەنسۇن. <sup>15</sup> مەن بىلەن بولغانلارنىڭ ھەممىسى ساڭا سالام ئېيتىدۇ. ئىماندا بىزنى دوست تۇتقانلارنىڭ ھەممىسىگە سالام ئېيتقىن. مېھرى-شەپقەت ھەممەڭلار بىلەن بولسۇن.